

■ Nizami Qərib

Bacarırsan

Varlının könlünü almağa nə var?
Kasıbın könlünü al, bacarırsan.
Hər insan yamaca iz sala bilər,
Zirvədən izini sal, bacarırsan.

Atır öz boyuna addımı hərə,
Dağın dağ adı var, dərənin dərə,
Yaşamaq uğruna ölmə min kərə,
Həyatda bir dəfə öl, bacarırsan.

Qəribin sözündə qəriblik görmə,
Özgə bağçasının gülünü dərmə!
Gah insan, gah şeytan cildinə girmə!
Çalış elə özün ol, bacarırsan.